



தன்னிச்சையான கைது மற்றும் தடுத்துவைப்பு போன்றவற்றை எதிர்கொள்ள நேரிடும் என்றும் அவர் குறிப்பிட்டார்.

2015 ஆம் ஆண்டில் இலங்கையால் நிறைவேற்றப்பட வேண்டிய ஐக்கிய நாடுகள் சபையின் தீர்மானத்திற்கு ஜனாதிபதி மைத்திரிபால சிறிசேன உடன்பட்டார். அதில் சர்வதேச சட்ட நியமங்களுக்கு அமைவான பயங்கரவாத எதிர்ப்புச் சட்டத்தின் மூலம் பயங்கரவாதத் தடைச்சட்டம் பதிலீடு செய்யப்பட வேண்டும் என்ற விடயமும் உள்ளடங்கியிருந்தது.

அதன்படி 2018 ஆம் ஆண்டில் பயங்கரவாத எதிர்ப்புச் சட்டமூலம் பாராளுமன்றத்தில் சமர்ப்பிக்கப்பட்டது. ஆனாலும் அது சட்டமாக்கப்படவில்லை. புதிய ராஜபக்ச அரசாங்கம் பயங்கரவாதத் தடைச்சட்டத்தையே தொடர்ந்தும் பேணுவதற்கு எதிர்பார்த்துள்ளதாக அறிவித்திருக்கிறது.

எது எவ்வாறிருப்பினும் பயங்கரவாத எதிர்ப்புச் செயற்பாடுகள் சட்டத்தின் ஆட்சியின் அடிப்படை கொள்கைகளை நிலைநிறுத்துவதாகவும், சர்வதேச ரீதியில் ஏற்றுக்கொள்ளத் தகுந்ததாகவும் இருக்கவேண்டும்.

பல தசாப்த காலமாக பயங்கரவாதத் தடைச்சட்டமானது மிகக் கொடூரமான மனித உரிமை மீறல்களுக்கும், அமைதியாக எதிர்ப்பை வெளியிடுவதை ஒடுக்குவதற்கும் ஒரு சட்ட ரீதியான தன்மையை வழங்கி வந்திருக்கிறது.

அத்தகைய சட்டத்தை ராஜபக்ச அரசாங்கம் தழுவி நிற்பதென்பது இலங்கையர்களின் உரிமைகள் பெரும் ஆபத்தில் இருக்கின்றன என்பதைக் காண்பிக்கும் அறிகுறியே என்றும் அவர் அந்த அறிக்கையில் சுட்டிக்காட்டியுள்ளார்.